

प्रेषक,

एस0 रामास्वामी
मुख्य सचिव,
उत्तराखण्ड शासन।

सेवा में,

- 1- अपर मुख्य सचिव
उत्तराखण्ड शासन।
- 2- समस्त प्रमुख सचिव/सचिव/प्रभारी सचिव
उत्तराखण्ड शासन।
- 3- समस्त विभागाध्यक्ष/कार्यालयाध्यक्ष
उत्तराखण्ड।
- 4- समस्त जिलाधिकारी
उत्तराखण्ड।

कार्मिक अनुभाग-2

देहरादून, दिनांक 3 ^{जुल/16} मई, 2017


विषय:-राज्याधीन सेवाओं में दिव्यांगों के लिये निर्धारित प्रतिशत के अन्तर्गत स्वीकृत पदों के सापेक्ष रिक्तियों की गणना करते हुए बैकलॉग पूर्ण किये जाने के संबंध में।

महोदय,

उपर्युक्त विषय पर शासनादेश संख्या-148/XXX(2)/2016 दिनांक 20 जून, 2016 द्वारा यह निर्देशित किया गया था कि कतिपय विभागों में दिव्यांगों व्यक्तियों के लिए चिन्हित पदों के सापेक्ष निर्धारित क्षैतिज आरक्षण के रूप में पदों को नहीं भरा गया है और बैकलॉग बना हुआ है। अतः दिव्यांगों व्यक्तियों के लिए निर्धारित 03 प्रतिशत आरक्षण भरने के लिए शासनादेश दिनांक 17.01.2011 में दिये गये निर्देशों के अनुसार कार्यवाही करते हुए प्रत्येक श्रेणी के बैकलॉग को आगणित कर लें और ऐसी श्रेणियों को आगणित करने के पश्चात् इस संबंध में प्रत्येक श्रेणियों के पदों के लिये सीधी भर्ती के माध्यम से चयन की कार्यवाही दिनांक 31.07.2016 तक करना सुनिश्चित करें। शासन के संज्ञान में यह लाया गया है कि अभी तक दिव्यांग व्यक्तियों के लिए चिन्हित क्षैतिज आरक्षण के बैकलॉग को पूर्ण नहीं किया गया है।

2- अतः इस संबंध में पूर्व में निर्गत शासनादेश संख्या-148/XXX(2)/2016 दिनांक 20 जून, 2016 के आलोक में पुनः यह निर्देशित किया जाता है कि कृपया दिव्यांग व्यक्तियों के लिए चिन्हित 03 प्रतिशत का क्षैतिज आरक्षण, जिसमें से (क) दृष्टिहीनता या कम दृष्टि के लिए 01 प्रतिशत (ख) श्रवणह्रास के लिए 01 प्रतिशत और (ग) चलनक्रिया सम्बन्धी निःशक्तता या प्रमस्तिष्कीय अंगघात (फालिज) से ग्रस्त व्यक्तियों के लिए 01 प्रतिशत, को प्रत्येक सेवा-संवर्ग में चिन्हित करते हुए बैकलॉग का निर्धारण करने का कष्ट करें और जहाँ-जहाँ ऐसे पदों को चिन्हीकरण किया गया है, वहाँ-वहाँ उस श्रेणी के लिए चिन्हित पदों के आधार पर बैकलॉग आगणित करते हुए विज्ञापन प्रकाशित किया जाय और विज्ञापन में

इस पद का उल्लेख कर दिया जाय कि दिव्यांग व्यक्तियों को किस श्रेणी के लिए संबंधित पद चिन्हित किये गये हैं और तदनुसार ही पदों को चिन्हित करके बैकलॉग को पूर्ण करते हुए चिन्हित पदों को भरे जाने की कार्यवाही सुनिश्चित करें।


भवदीय,

(एस0 रामास्वामी)
मुख्य सचिव

संख्या— (1)/XXX(2)/2017/तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1— सचिव, लोक सेवा आयोग उत्तराखण्ड, हरिद्वार।
- 2— सचिव, प्राविधिक शिक्षा परिषद, उत्तराखण्ड।
- 3— सचिव, अधीनस्थ सेवा चयन आयोग, उत्तराखण्ड, देहरादून।
- 4— महानिदेशक, सूचना एवं लोक सम्पर्क विभाग, उत्तराखण्ड, देहरादून।
- 5— अधिशासी निदेशक, एन0आई0सी0 सचिवालय परिसर, देहरादून।
- 6— सचिवालय के समस्त अनुभाग।
- 7— गार्ड फाईल।

आज्ञा से,


(महावीर सिंह)
उप सचिव